

सतिगुर कृपा दृष्टि (१)

सतिगुर कृपा दृष्टि जी महिमा वेद पुराणनि गाई आ
राम प्यारे जीअ जिआरे भरत लखण खे बुधई आ
शुद्ध उदार अखण्ड आनन्द जो मीहुँ थो रोजु वसाए
कलर जहिड़ियुनि कठोर दिलियुनि खे भगति जो खेतु बणाए
प्रेम जो भोजनु जननी खाराए बुखड़ी सभेई भजाई आ ॥१॥
विषय जी विहु खे कृपा अमां पफूक सां सेघु उतारे
प्रभु लीला जे रस जो अमृत सिकसां रोजु प्यारे
शोक मोहएँ ताप मिटाए सद् में सदा सहाई आ ॥२॥
प्रेमानन्द अभिलाष पुटनि जी पल पल पूर करे थी
मंगल मोद जे गोद विहारे साह में सांढे धरे थी
हर्ष हुल्लास जे झूले झुलाए नाम जी लोली सुणाई आ ॥३॥
सिक जो सीगांरु करे सेवकनि जो लोकिक सुख घोरु घोरु
विरुहं जा वस्त्रा पाए साईं प्रेम जे रंग में बोड़े
भाव जा भूषण अंग अंग धरे वाह जा सूंह वधई आ ॥४॥
कृपा अमां मुगुध बचनि खे प्रेम जो खीरु थी पियारे
अधम अभागा अबोझ बचिड़ा जानिब जस सां जियारे
कल्प लता जियां छांव करे जंहि जग जी तपति मिटाई आ ॥५॥

अनहद नाम जा गीतड़ा गाए नेह सां नित्य नचाए
दाति ददनि खे कविता जी देई कृपा कथा थी गाराए
रस जा सागरु भरे थी दिल में अहिड़ी वद्री वड़ाई आ ॥६॥
श्री राम गुणनि जा वृक्ष लगाए दिलि थी बाग बणाए
नवनि रसनि जे गुलनि रूलनि सां लताऊं तिन लपटाए
श्रीखंड चंदन जी दिव्य सुगन्धी जित किथ मातु फहलाई आ ॥